

వరద ప్రాంతాల్లో కేంద్ర బృందం పర్యటన.



వేగుచుక్క, కామారెడ్డి:

జిల్లాలో సంభవించిన అధిక వర్షాలతో జరిగిన నష్టాన్ని పరిశీలించేందుకు కేంద్ర అధికారుల బృందం బుధవారం పర్యటించారు. దీనిలో సభ్యులు పీకే రాయ్ జాయింట్ సెక్రటరీ హెమ్ ఆఫ్ఫర్స్ నేతృత్వంలో మహేష్ కుమార్ డిప్యూటీ డైరెక్టర్ ఎక్స్టెన్సివ్ సెంట్రల్ ఫైనాన్స్ డిపార్ట్మెంట్, శ్రీనివాసు జైర్ మినిస్ట్రీ ఆఫ్ జలశక్తి, శశి వర్ధన్ రెడ్డి సేషన్ రిమోట్ సెన్సింగ్ సెంటర్ ఇన్స్ డిపార్ట్మెంట్ ఆఫ్ స్పేస్ హైడ్రాలజీ లు ఉన్నారు. వీరు మొదటగా బిక్టూర్ మండల కేంద్రానికి చేరుకోగా జిల్లా కలెక్టర్ ఆఫీస్ సాంగ్వాన్ బృందానికి స్వాగతం పలికారు. బిక్టూర్ మండల కేంద్రంలోని దెబ్బతిన్న రాష్ట్రమృతులను పరిశీలించి, బిక్టూర్ టు అంతంపల్లి రోడ్డులో దెబ్బతిన్న పంచాయతీ రోడ్డు, అంతంపల్లి గ్రామంలో దెబ్బతిన్న పంట పొలాలను పరిశీలించారు. అనంతరం దెబ్బతిన్న బిడిపేట్ ఆర్ అండ్ బి

బ్రిడ్జి పరిశీలించారు. అనంతరం కామారెడ్డి జిల్లా కేంద్రానికి చేరుకొని జిల్లా కాలనీ వద్ద దెబ్బతిన్న బ్రిడ్జిని, అధిక వర్షాలతో దెబ్బతిన్న కామారెడ్డి ఫిల్టర్ ఔట్ పంప్ హౌస్ క్యాట్ వే రోడ్డును పరిశీలించారు. తర్వాత వరద నష్టంపై కలెక్టరేట్ లో ఏర్పాటు చేసిన ఫోటో ఎగ్జిబిషన్ పరిశీలించి పవర్ పాయింట్ ప్రజెంటేషన్ తిలకించారు. ఈ సందర్భంగా జిల్లా కలెక్టర్ ఆఫీస్ సాంగ్వాన్ జిల్లాలో భారీ స్థాయిలో ఆగస్టు 26, 27, 28 తేదీలలో 3 రోజులలోనే సంవత్సరంలో కురిసే సగటు వర్షపాతం 983.4 %వీపీ% లో 40 శాతంతో 339.8 %వీపీ% వర్షపాతం జిల్లా వ్యాప్తంగా కురవడం మూలంగా రహదారులు, పంటలు, ఇంకా ఇతర సౌకర్యాలు, విద్యుత్ లైన్ లు, స్తంభాలు, ఇండ్లు దెబ్బతిన్నాయని వాటిని తాత్కాలిక అత్యవసరంగా పునరుద్ధరణ చేపట్టమని కేంద్ర బృందానికి వివరించారు. అనంతరం అధిక వరదలతో కొట్టుకుపోయిన లింగంపేట్ మండలం లింగంపల్లి కుర్చు

బ్రిడ్జిని, అధిక వర్షాలతో దెబ్బతిన్న ఎల్లారెడ్డి మండలంలోని అడవి లింగాల ఆర్ అండ్ బి బ్రిడ్జిని, అధిక వర్షాలతో దెబ్బతిన్న ఎల్లారెడ్డి మండల కేంద్రంలోని పెద్ద చెరువు కింద పంట పొలాలను పరిశీలించారు. అధిక వర్షాలతో దెబ్బతిన్న నాగిరెడ్డిపేట మండలం చిన్నారాడ్ గ్రామం వద్ద సేషన్ రోడ్డుపై 765 డి పక్కన వరి పంటను పరిశీలించారు. కేంద్ర బృందం పర్యటనలో చివరిగా అధిక వర్షాలతో దెబ్బతి నాగిరెడ్డిపేట మండలంలోని పోచారం డ్యామ్ ను పరిశీలించారు. ఈ కార్యక్రమంలో జిల్లా అదనపు కలెక్టర్ రెవిన్యూ విక్టర్, ఎల్లారెడ్డి ఆర్డీవో పార్థసారథిరెడ్డి, శిక్షణ డిప్యూటీ కలెక్టర్ రవిశేష, ఇరిగేషన్ సీఈ శ్రీనివాస్, ఆర్ అండ్ బి ఈ మోహన్, జిల్లా వ్యవసాయ అధికారి మోహన్ రెడ్డి, కామారెడ్డి మున్సిపల్ కమిషనర్ రాజేందర్ రెడ్డి, విద్యుత్ శాఖ, పంచాయతీరాజ్ ఇంజనీరింగ్, ఆర్ డిబ్ల్యూఎస్, అధికారులు పాల్గొన్నారు.



జానపద, ఉద్యమ కళాకారులకు అండగా ఉంటా.

వారి హక్కుల సాధన కోసం ఉద్యమిస్తా.

తెలంగాణ జాగృతి అధ్యక్షురాలు కల్వకుంట్ల కవిత.

హైదరాబాద్ :

తెలంగాణ జానపద, ఉద్యమ కళాకారులకు అండగా నిలుస్తానని తెలంగాణ జాగృతి అధ్యక్షురాలు కల్వకుంట్ల కవిత హామీ ఇచ్చారు. బుధవారం బంజారాహిల్స్ లోని తెలంగాణ జాగృతి కార్యాలయంలో తెలంగాణ జానపద, ఉద్యమ కళాకారులతో ఆమె



సమావేశమయ్యారు. ఈ సందర్భంగా కవిత మాట్లాడుతూ, తెలంగాణ వారసత్వ జానపద కళారూపాలను కాపాడుతూ రేపటి తరాలకు తెలియజేస్తాన్న కళాకారులు దుర్భర పరిస్థితుల్లో జీవనం సాగించడం విచారకరమన్నారు. కళాకారులకు గుర్తింపు కార్డులు, పింఛన్లు ఇవ్వాలని డిమాండ్ చేశారు. ఓగ్గు డోలు, కోలాటం, బుర్రకథ, ఓగ్గు కథ, చిందు యక్షగానం, బంజారా కట్టి తంత్రి, కూన వులివటం, శారద కథలు, హరికథ, గోండ్, తోటి, ఆదివాసీ, కిన్నెర తదితర జానపద కళారూపాలను పరిరక్షించేందుకు ప్రభుత్వం వెంటనే చర్యలు చేపట్టాలన్నారు. జానపద కళల పరిరక్షణకు ప్రత్యేక పాలసీ రూపొందించి అమలు చేయాలన్నారు. ఈ సందర్భంగా వివిధ జానపద కళాకారులు ప్రదర్శించారు. కల్వకుంట్ల కవిత కళాకారులతో పాటు గొంతు కలిపి పాటలు పాడారు. కార్యక్రమంలో తెలంగాణ జానపద సకల కలల పరిరక్షణ జేపీసీ స్టేట్ ప్రెసిడెంట్ మురళీధర్ దేవ్ పాండే, వందలాది మంది కళాకారులు పాల్గొన్నారు.

ఫీజు రియంబర్స్ మెంట్ పై ప్రభుత్వం హామీ

దీపావళి వరకు బండ్ వాయిదా వేసిన విద్యుత్ సంస్థలు

హైదరాబాద్: ఉన్నత విద్యా సంస్థల సమాఖ్య ప్రభుత్వం ఇచ్చిన హామీతో సమ్మెను తాత్కాలికంగా వాయిదా వేసుకుంది. ప్రభుత్వ సలహాదారు వేం నరేందర్ రెడ్డిని సమాఖ్య ప్రతినిధులు కలసి తమ సమస్యలను వివరించారు. అనంతరం వారు సమావేశమై నిర్ణయాలు తీసుకున్నారు. ప్రభుత్వం దీపావళి లోపల రూ.300 కోట్ల బకాయిలను విడుదల చేస్తామని హామీ ఇచ్చింది. దీంతో అక్టోబర్ 13వ తేదీ నుంచి ప్రారంభం కావాల్సిన సమ్మెను, కళాశాలల బండ్ కార్యక్రమాన్ని అక్టోబర్ 23వ తేదీ వరకు (దీపావళి మరుసటి రోజు వరకు) వాయిదా వేయాలని నిర్ణయించారు. అయితే, దీపావళి నాటికి బకాయిలు విడుదల కాకపోతే.. అక్టోబర్ 23న మళ్లీ జనరల్ బాడీ మీటింగ్ నిర్వహించి తదుపరి చర్యలపై నిర్ణయం తీసుకుంటామని సమాఖ్య స్పష్టం చేసింది. ఇక, దసరా ముందు విడుదల చేసిన రూ.200 కోట్ల బకాయిల్లో సుమారు 70 మైలారీటీ, జనరల్ కళాశాలలకు ఓక్క రూపాయి కూడా అందలేదని సమాఖ్య పేర్కొంది. ప్రభుత్వం వెంటనే నిధుల విడుదల చేయాలని వారు డిమాండ్ చేశారు.

రుణ పంపిణీ లక్ష్యాలను సాధించాలి.

జిల్లా స్థాయి బ్యాంకర్ల సమావేశంలో కలెక్టర్.

గైర్వాజరైన బ్యాంకర్ల తీరుపై అసహనం వ్యక్తం.

వేగుచుక్క, నిజామాబాద్, అక్టోబర్ 8

: ఆయా రంగాలకు రుణాల పంపిణీలో నిర్దేశిత లక్ష్యాలను పూర్తి స్థాయిలో సాధించేందుకు బ్యాంకర్లు కృషి చేయాలని కలెక్టర్ బి.వి.యం కృష్ణారెడ్డి సూచించారు. పంట రుణాల పంపిణీకి అధిక ప్రాధాన్యత ఇవ్వాలని హితవు పలికారు. సమీకృత జిల్లా కార్యాలయాల సమూహంలో బుధవారం జిల్లా స్థాయి బ్యాంకర్ల సంప్రదింపుల కమిటీ త్రైమాసిక సమావేశం జరిగింది. ఖరీఫ్, రబీ సీజన్లకు సంబంధించి కేటాయించిన లక్ష్యాలు, సాధించిన ప్రగతి, వచ్చే సీజన్ లో రైతాంగానికి అందించాల్సిన పంట రుణాలు,



రైస్ మిల్లర్లకు బ్యాంకు గ్యారంటీ తదితర అంశాలపై ఆయా బ్యాంకుల వారీగా కలెక్టర్ సమీక్షించారు. గత సమావేశంలో తీసుకున్న నిర్ణయాల అమలు గురించి ఆరా తీశారు. ఈ సమావేశానికి పలువురు బ్యాంకర్లు గైర్వాజరు కావడం పట్ల కలెక్టర్ అసహనం వ్యక్తం చేశారు. కీలక సమావేశానికి బ్యాంకర్లు రానప్పుడు, సమావేశం నిర్వహించి ప్రయోజనం ఏమిటని సంబంధిత అధికారులను నిలదీశారు. గైర్వాజర్ అయిన బ్యాంకర్ల గురించి మినిస్ట్రీ బుక్ లో

పొందుపరిచి నిబంధనలకు అనుగుణంగా చర్యలు తీసుకోవాలని బీడీ బ్యాంక్ జిల్లా మేనేజర్ ను ఆదేశించారు. ఇకపై జరిగే జిల్లా స్థాయి సంప్రదింపుల కమిటీ సమావేశాలకు అన్ని బ్యాంకులకు చెందిన ప్రతినిధులు తప్పనిసరిగా హాజరయ్యేలా చూడాలన్నారు. కాగా, నిజామాబాద్ జిల్లా వ్యవసాయాధారిత ప్రాంతమైనందున పంట రుణాల లక్ష్యాన్ని అధిగమించేందుకు బ్యాంకర్లు చొరవ చూపాలని అన్నారు. పలు బ్యాంకులు లక్ష్యానికి అనుగుణంగా రుణాలు

అందిస్తుండగా, మరొకొన్ని బ్యాంకులు వెసుకంజలో ఉండిపోతున్నాయని అన్నారు. క్రమం తప్పకుండా సమీక్ష జరుపుతూ, వంద శాతం లక్ష్యాల సాధనకు కృషి చేయాలన్నారు. వ్యవసాయ శాఖలో పాటు డి.ఆర్.డి.వి, మెప్పా, పశు సంపర్క, ఎస్సీ, ఎస్టీ, బీసీ, మైనారిటీ తదితర శాఖలలో సమస్యలను చేసుకుని ప్రభుత్వ పథకాల కింద ఎంపికైన లబ్ధిదారులకు సకాలంలో రుణాలు అందించి స్వయం ఉపాధికి చేయూతనివ్వాలని హితవు పలికారు. పీ.ఎం స్వనిధి కింద అర్హులైన వారికి రుణాలు అందించాలని, స్వయం సహాయక సంఘాలకు పూర్తి స్థాయిలో లింకేజీ రుణాలు పంపిణీ చేయాలని సూచించారు. ఈ సమావేశంలో అదనపు కలెక్టర్లు అంకిత్, కిరణ్ కుమార్, ట్రైన్ కలెక్టర్ కరోలిన చింగ్రియాన్ మామి, బీడీ బ్యాంక్ జిల్లా మేనేజర్ సునీల్, డిఆర్డీఓ నారాయణ్, నాథ్వాడ డిడిఎం ప్రవీణ్ కుమార్, ఆర్టీఐ ఎల్.డి.ఓ శ్రీనివాస్, వివిధ శాఖల జిల్లా స్థాయి అధికారులు, బ్యాంకర్లు పాల్గొన్నారు.

ఆర్.ఓ. నిర్మాణంలో జాప్యంపై బీజేపీ ఆగ్రహం.



మాధవనగర్ వద్ద రాస్తారోకో, ఆందోళన.

జిల్లా కాంగ్రెస్ ఎమ్మెల్యేలు, ఎమ్మెల్యే వెంటనే రాజీనామా చేయాలి.

బీజేపీ జిల్లా అధ్యక్షులు దినేష్ పటేల్ కులాచారి డిమాండ్.

కేంద్రం ఇప్పటికే రూ" 93 కోట్లు విడుదల చేసినా, రాష్ట్రం రూ" 10 కోట్లు విడుదలలో నిర్లక్ష్యం చేస్తుందని ఆరోపణ.

వేగుచుక్క, నిజామాబాద్, అక్టోబర్ 8:

ఆర్.ఓ. నిర్మాణంలో జాప్యంపై బీజేపీ ఆగ్రహం వ్యక్తం చేసింది. రాష్ట్ర ప్రభుత్వం నిర్లక్ష్యం నిరసిస్తూ బుధవారం మాధవనగర్ వద్ద రాస్తారోకో, ఆందోళన చేపట్టారు. ఈ సందర్భంగా బీజేపీ జిల్లా అధ్యక్షులు దినేష్ పటేల్ కులాచారి మాట్లాడుతూ, జిల్లాకు ముఖ్యమంత్రి అయిన ఈ రైల్వే బ్రిడ్జ్ పనులను కాంగ్రెస్ ప్రభుత్వం నిర్లక్ష్యం చేస్తోందని, కేంద్రం ఇప్పటికే 93 కోట్ల రూపాయలు విడుదల చేసి అభివృద్ధి పథకాలు ప్రారంభించినదన్నారు. కానీ రాష్ట్ర ప్రభుత్వం కేవలం 10 కోట్లు ఇవ్వక, పనులు నిలిపివేయడం రేవంత్ రెడ్డి ప్రభుత్వ ఆశ్రయం స్పష్టంగా చూపిస్తోందని అన్నారు. సీఎం రేవంత్ రెడ్డి పెద్ద పెద్ద సభల్లో 'ప్రజల ప్రభుత్వం' అంటూ, కానీ నిజామాబాదు ప్రజలు రోడ్డుపై ప్రయాణం

పైతం సరకయాతనగా మారిన పట్టింపు లేదని ఆరోపించారు. కాంగ్రెస్ రూరల్ ఎమ్మెల్యే భూపతి రెడ్డికి కల్లు బట్టిలు, ఇటుక బట్టిల పనుళ్ల మీద ఉన్న శ్రద్ధ, ప్రజల కష్టాలపై లేదన్నారు. ప్రజలు ఇబ్బంది పడుతుంటే ప్రశ్నించకుండా ఉంటున్నా భూపతిరెడ్డి కి ప్రజలు రాతోయే రోజుల్లో బుద్ధి చేపారని పేర్కొన్నారు. ఇక జిల్లా కు మంట్రి కానీ మంట్రి సుదర్శన్ రెడ్డి, ఈ రహదారి మీద మీరు ఓక్కసారి వెళ్లారా? వెళ్లి ప్రజల బాధ తెలుసుకోదనీ, అభివృద్ధి పట్ల మీ ప్రభుత్వం చూపుతున్న నిర్లక్ష్యం అసహ్యం తదితర వివరాలు వివరించారు. "రాష్ట్ర ప్రభుత్వం రాజకీయ కక్షలతో కేంద్ర నిధులను అడ్డుకుంటూ అభివృద్ధిని ఆపేస్తోందనీ, బీజేపీ మాత్రం జిల్లా అభివృద్ధి కోసం కట్టుబడి ఉందన్నారు. రాష్ట్ర ప్రభుత్వం వెంటనే స్పందించి ఆర్.ఓ. పనులను వెంటనే పూర్తి



చేసి, ప్రజలు ఎదుర్కొంటున్న సమస్యను పరిష్కరించాలని డిమాండ్ చేశారు. లేదంటే ప్రజలు ప్రభుత్వానికి తగిన బుద్ధి చెప్పడం ఖాయం అన్నారు. అనంతరం రోడ్డుపై గొంతులను దినేష్ స్వయంగా మొరంపేసి పూడ్చారు. ఈ కార్యక్రమంలో జిల్లా ప్రధాన కార్యదర్శిలు పోతనకర్ లక్ష్మి నారాయణ, నాగోల్ లక్ష్మి నారాయణ, న్యాలం రాజు, రూరల్ అసెంబ్లీ కమిషనర్ పద్మా రెడ్డి తదితరులు పాల్గొన్నారు.

మహిళలు మత చాందసవాదానికి వ్యతిరేకంగా "పోరాడాలి".



పిడిదబ్బు రాష్ట్ర ప్రధాన

కార్యదర్శి అందే మంగ పిలుపు.

వేగుచుక్క, నిజామాబాద్, అక్టోబర్ 8:

మహిళలు మత చాందసవాదానికి వ్యతిరేకంగా పోరాడాలని పిడిదబ్బు రాష్ట్ర ప్రధాన కార్యదర్శి అందే మంగ పిలుపునిచ్చారు. ప్రగతిశీల మహిళా సంఘం నిజామాబాద్ జిల్లా స్థాయి రాజకీయ శిక్షణ తరగతులను జిల్లా కేంద్రంలో నీలం రామచంద్రయ్య భవన్ లో బుధవారం నిర్వహించారు. క్లాసులకు అధ్యక్షత పిడిదబ్బు జిల్లా అధ్యక్షురాలు ఆకుల అరుణ వహించారు.

సీపిఐ ఎంఎల్ న్యూడెమోక్రసీ జిల్లా కార్యదర్శి ఆకుల పాపయ్య ప్రారంభ ఉపన్యాసం చేశారు. ఈ సందర్భంగా పిడిదబ్బు రాష్ట్ర ప్రధాన కార్యదర్శి అందే మంగ మాట్లాడుతూ, ప్రస్తుతం అనేక మూడ విశ్వాసాల విషయాలలో కుల, మత చాందస వాదంతో, మనుషుల మధ్య అనేక అంతరాలను సృష్టించి, ప్రజలను వాస్తవాల నుండి దూరం చేస్తూన్నారని అన్నారు. ముఖ్యంగా మహిళలను కేవలం ఓటు బ్యాంకు లాగా ఉపయోగించుకుంటున్నారనీ, నిత్యం దేశంలో మహిళలపై దాడులు హత్యలు అత్యాచారాలు జరుగుతున్నాయని, మానవ మృగాలుగా మార్చే అశీల సాహిత్యాన్ని, జిల్లా అధ్యక్షురాలు ఆకుల అరుణ వహించారు.

నిషేధించాలని డిమాండ్ చేశారు. సనాతన ధర్మం, మను ధర్మాన్ని పునఃప్రతిష్ఠిస్తూ మహిళలను తిరోగమనం వైపు తీసుకెళ్తున్నారని అన్నారు.

పిడిదబ్బు రాష్ట్ర ఉపాధ్యక్షురాలు పి.సతీశ మాట్లాడుతూ, స్త్రీలు అనేక రంగాల్లో ఆర్థిక, రాజకీయ లైంగిక దోపిడీకి గురవుతున్నారని, కార్పొరేట్ పెట్టుబడిదారీ కంపెనీలు వస్తువుల ప్రకటనలకోసం

స్త్రీలను శరీరాలను మార్కెట్ చేస్తూ వ్యాపారం చేస్తున్నారని అన్నారు. మహిళల సమస్యలను పరిష్కరించుకోవడానికి, స్వయం నిర్వహాధికారం కోసం మహిళలు ఏకంగా పోరాటాలు నిర్వహించాలని, ప్రగతిశీల మహిళా సంఘం నిరంతరం మహిళలు చైతన్యం కావడానికి అనేక సదస్సులను, చర్చలను, శిక్షణ తరగతులను నిత్యం నిర్వహించుకోవాలని పిలుపునిచ్చారు. ఈ శిక్షణా తరగతులలో ప్రగతి శీల మహిళ సంఘం జిల్లా అధ్యక్షురాలు ఆకుల అరుణ, జిల్లా ప్రధాన కార్యదర్శి సుప్రతియ, సగర అధ్యక్ష కార్యదర్శులు జి. నంజన, నీలం లక్ష్మి, మరియూ చిట్టెక్క, లక్ష్మి, రాధ, అనంత, స్వప్న, తదితరులు పాల్గొన్నారు.



వన్యప్రాణులతోనే “మానవ మనుగడ”.



సత్యకోదక్ ప్రిన్సిపాల్ ఆర్. శర్మయ్య.

ఘనంగా జాతీయ వన్య ప్రాణి వారోత్సవాలు.

వేగుచుక్క, న్యూస్, నిలకొండ:

జీవావరణ మనుగడ సకల ప్రాణులకు ప్రధానమని జీవ వైవిధ్యం ప్రగతి పరిణామాలకు సూచికలాంటిదని, సహజ వనరులను, అంతరించిపోతున్న వన్యప్రాణులను సంరక్షించాలని, వన్యప్రాణులతోనే మానవ మనుగడ అని సత్యకోదక్ ప్రిన్సిపాల్ ఆర్. శర్మయ్య అన్నారు. జాతీయ వన్య ప్రాణి వారోత్సవాలను (02 అక్టోబర్ నుండి 08 వరకు) పురస్కరించుకొని బుధవారం సత్యకోదక్ పాఠశాల నేషనల్ గ్రీన్ కోర్ యూనిట్ అధ్యక్షులతో విద్యార్థులకు వివిధ ప్రత్యేక కార్యక్రమాలు మరియు పోటీలను నిర్వహించారు. వారోత్సవాల ముగింపు సందర్భంగా ప్రిన్సిపాల్ శర్మయ్య మాట్లాడుతూ, ప్రపంచీకరణ మరియు పారిశ్రామికరణ



పేరిట జరుగుతున్న ఆగడాల వలన సమస్త ప్రాణులకు, జీవ జాతులకు అంతరించి పోయేలా ముప్పు వాటిల్లుతుందన్నారు. పర్యావరణ పరిరక్షణ, అడవుల పెంపుదల వన్య ప్రాణుల సంరక్షణ మరియు కాలుష్య నివారణ పట్ల ప్రతి ఒక్కరూ బాధ్యతగా ఉండాలని తెలిపారు. మానవ జాతి వికాసంలో వన్య ప్రాణుల పాత్ర విడదీయలేనిదని, వృక్షాల మరియు

జంతువుల ప్రమేయం లేని మానవ జాతిని ఊహించతరం కానిదన్నారు. ఈ సందర్భంగా వన్య ప్రాణుల ప్రాధాన్యత పై నిర్వహించిన వ్యాసరచన చిత్ర లేఖనం మరియు నాటికల పోటీలలో విజేతలయిన విద్యార్థులకు బహుమతులను అందజేశారు. ఈ కార్యక్రమంలో గ్రీన్ కోర్ ఉపాధ్యాయులు మరియు విద్యార్థులు పాల్గొన్నారు.



ఇద్దరు ఎఎస్ఐలకు ఎస్ఐ లుగా ప్రమోషన్.

- అభినందించిన పోలీసు కమిషనర్.

వేగుచుక్క, న్యూస్, నిజామాబాద్:

తెలంగాణ రాష్ట్ర డిజిపి ఆదేశానుసారం నిజామాబాద్ పోలీస్ కమిషనరేట్ పరిధిలోని ఇద్దరు ఎఎస్ఐలకు ఎస్ఐ లుగా ప్రమోషన్ పొందారు. బి. ఈశ్వర్, ఎఎస్ఐ, నిజామాబాద్ టౌన్ 3 నుండి ఎస్ఐగా అదిలాబాద్ కు ప్రమోషన్ పొందారు. అలాగే కె. గంగా ప్రసాద్, ఎఎస్ఐ, రెంజల్ పిఎస్ నుండి ఎస్ఐగా అదిలాబాద్ జిల్లా ట్రాన్స్ఫర్ చేశారు. ఈ మేరకు బుధవారం వారు నిజామాబాద్ పోలీస్ కమిషనర్ పి. సాయి చైతన్య ను మర్యద పూర్వకంగా కలిశారు. ప్రమోషన్ పొందిన ఈశ్వర్, గంగా ప్రసాద్ ను సిపి అభినందించారు.

ట్రస్టా జిల్లా అధ్యక్షుడిగా సుందర్.

వేగుచుక్క, న్యూస్, నిజామాబాద్:

ట్రస్టా జిల్లా ఎన్నికలు బుధవారం ఆరంభం లో నిర్వహించారు. ఈ ఎన్నికల్లో జిల్లా అధ్యక్షుడిగా పోలవల్లి సుందర్ ఏకగ్రీవంగా ఎన్నికయ్యారని ఎన్నికల అధికారులు వివరించారు. ఎన్నికల ప్రక్రియను రాష్ట్ర కోశాధికారి రామచంద్ర రెడ్డి (ఎన్నికల అధికారి) పర్యవేక్షించారు. జిల్లావ్యాప్తంగా వివిధ విద్య సంస్థల ప్రతినిధులు పాల్గొని సూతన నాయకులకు అభినందనలు తెలిపారు.



స్థానిక సంస్థల ఎన్నికల్లో మద్దతు ఇవ్వండి.

- సిపిఎం రాష్ట్ర కమిటీ సభ్యులు ఆర్ వెంకట్ రాములు.

వేగుచుక్క, న్యూస్, కామారెడ్డి:

స్థానిక సంస్థల ఎన్నికల్లో ప్రజలు తమ పార్టీకి మద్దతు ఇవ్వాలని సిపిఎం రాష్ట్ర కమిటీ సభ్యులు ఆర్. వెంకట్ రాములు కోరారు. జిల్లా కేంద్రంలోని స్థానిక సిపిఎం పార్టీ కార్యాలయంలో పార్టీ జిల్లా కమిటీ సమావేశం బుధవారం నిర్వహించారు. ఈ సందర్భంగా సిపిఎం పార్టీ రాష్ట్ర కమిటీ సభ్యులు వెంకట్ రాములు మాట్లాడుతూ, రానున్న స్థానిక సంస్థల ఎన్నికల్లో భారత కమ్యూనిస్టు పార్టీ (మార్క్సిస్టు) సిపిఎం పార్టీని ప్రజలు ఆదరించి సిపిఎం పార్టీ పోటీ చేసే అన్ని స్థానాల్లో గెలిపించాలని కోరారు. పార్టీ పోటీలో లేని దగ్గర లోకీకవాదులకు ప్రజా స్వామిక వాదులకు పోటీ చేసే ఇతర కమ్యూనిస్టు పార్టీ అభ్యర్థులకు మద్దతు ఉంటుందని అన్నారు. అదేవిధంగా జిల్లావ్యాప్తంగా అవకాశం ఉన్నచోట్ల సర్పంచ్ స్థానాల్లో, ఎంపీటీసీ, జడ్పీటీసీ స్థానాల్లో సిపిఎం పోటీ ఉంటుందని, ప్రజా సమస్యలపై నిరంతరం పోరాడే సిపిఎంను ప్రజలు గెలిపించాలని పిలుపునిచ్చారు. ఈ జిల్లాలో పేద, మధ్యతరగతి ప్రజలకు, కార్మికులకు, రైతు కూలీలకు రైతులకు భూమి పట్టాలు ఇవ్వాలని, ఇళ్ల స్థలాలు ఇవ్వాలని, డబుల్ బెడ్ రూమ్ ఇల్లు కట్టించాలని, పోడు భూములకు హక్కు పత్రాలు ఇవ్వాలని, విద్యార్థుల సమస్యలు పరిష్కరించాలని అదేవిధంగా యువతకు ఉపాధి కల్పించాలని అనేక సమస్యలపై సిపిఎం పార్టీ అధ్యక్షులతో పోరాటాలు నిర్వహించామని గుర్తు చేశారు. కావున స్థానిక సంస్థల ఎన్నికల్లో సిపిఎం ని గెలిపించాల్సిన అవసరం పేద మధ్యతరగతి ప్రజాసేవానికీ, కార్మిక వర్గానికీ, రైతాంగానికీ ఉన్నదని అన్నారు. రాను ఎన్నికల్లో పోటీ చేసే స్థానాల్లో సిపిఎం పార్టీని గెలిపించడానికి కార్యక్రమాలపై సైతం గెలుపే లక్ష్యంగా వనిచేయాలని పిలుపునిచ్చారు. ఈ కార్యక్రమంలో సిపిఎం జిల్లా కార్యదర్శి చంద్రశేఖర్, కార్యదర్శివర్గ సభ్యులు వెంకట్ గౌడ్, మోతీరం నాయక్, కొత్త నరసింహులు, మాజీ మున్సిపల్ కౌన్సిలర్ రేణుక, జిల్లా కమిటీ సభ్యులు ఖలేల్, రవీందర్, అరుణ్ కుమార్ తదితరులు పాల్గొన్నారు.



అకాడమిక్ ఎన్విరాన్మెంటును సృష్టించాలి.

టీయూ వైస్ ఛాన్సర్ ఆచార్య టి యాదగిరి రావు.

వేగుచుక్క, న్యూస్, డి.వీ.ఎల్:

యూనివర్సిటీలో అకాడమిక్ ఎన్విరాన్మెంటు ను సృష్టించాలని టియూ వైస్ ఛాన్సర్ ఆచార్య టి యాదగిరి రావు అన్నారు. తెలంగాణ విశ్వవిద్యాలయంలో వైస్-ఛాన్సర్ ఛాంబర్ లో వైస్ ఛాన్సర్ ప్రొ. టి. యాదగిరిరావు రిజిస్ట్రార్ ప్రొ. ఎం యాదగిరి తో కలిసి బుధవారం విభాగాధిపతుల సమావేశం నిర్వహించారు.

ఈ సందర్భంగా వైస్-ఛాన్సర్ ప్రొఫెసర్ టి యాదగిరిరావు మాట్లాడుతూ, విశ్వవిద్యాలయంలో అకాడమిక్ ఎన్విరాన్మెంటును సృష్టించాలన్నారు.



తెలంగాణ రాష్ట్ర ఉన్నత విద్యా మండలి ఆదేశాల మేరకు విశ్వవిద్యాలయంలో బయోమెట్రిక్ హాజరు విధానాన్ని పరీక్షించడానికి వచ్చిన విద్యార్థులకు విద్యార్థులకు పకడ్బందీగా నిర్వహించాలన్నారు. ఎట్టి

సమత, డా. ప్రసన్న దాక్టర్ సత్యనారాయణ రెడ్డి, దాక్టర్ నీలిమ, దాక్టర్ లక్ష్మణ చక్రవర్తి, డా. పాత నాగరాజు, డా. ఏ పున్నయ్య తదితరులు పాల్గొన్నారు.

భారత్తో యుద్ధ ప్రమాదం తొలగిపోలేదు

లాహోర్: ఆవరేషన్ సిందూర్తో భారత్ దెబ్బను రుచి చూసినా.. పాకిస్తాన్ ప్రగల్భాలు మాత్రం ఆపబట్టేదు. తాజాగా ఆ దేశ రక్షణ మంత్రి ఖవాజా ఆసిఫ్ మాట్లాడుతూ.. భారత్తో మళ్లీ యుద్ధం జరిగే అవకాశాలను తోసిపుచ్చలేమన్నారు. అయితే, ఈసారి యుద్ధం వస్తే తాము అనుకూల ఫలితాలు సాధిస్తామంటూ బీరాలు పలికారు. పాక్ మీడియాకు ఇచ్చిన ఇంటర్వ్యూలో ఖవాజా ఆసిఫ్ ఈ వ్యాఖ్యలు చేశారు. నేను ఉద్రిక్తతలను కోరుకోవట్లేదు. కానీ, ముప్పు పొంచి ఉన్నమాట వాస్తవం. భారత్తో

యుద్ధం అవకాశాలను కొట్టిపారేయలేం. కానీ, ఈసారి యుద్ధం జరిగితే.. గతంలో కన్నా మెరుగైన ఫలితాలు సాధిస్తాం అంటూ రెచ్చగొట్టేలా మాట్లాడారు. సీమాంతర ఉగ్రవాదాన్ని ప్రోత్సహిస్తోన్న పాక్కు ఇటీవల భారత్ ఆర్మీ చీఫ్ గట్టి వార్నింగ్ ఇచ్చిన సంగతి తెలిసిందే. దానికి బదులిస్తూనే ఖవాజా ఈ విధంగా ఆవిర్భావం పాల్పడ్డారు. ఇటీవల భారత్ ఆర్మీ చీఫ్ జనరల్ ఉపేంద్ర ద్వివేది మాట్లాడుతూ.. 'భారత్ పూర్తి సన్నద్ధంగా ఉంది. ఆవరేషన్ సిందూర్ 1.0లో

మాదిరిగా ఈసారి సహనం ప్రదర్శించబోం. పాక్ ప్రపంచవటంలో ఉండాలనుకుంటే సీమాంతర ఉగ్రవాదాన్ని ఆపి తీరాల్సిందే. లేదంటే ఆ దేశాన్ని చరిత్ర నుంచి తుడిచిపెట్టాల్సి వస్తుంది జాగ్రత్త అని జనరల్ ద్వివేది గట్టిగా హెచ్చరించారు. అంతేగాక, ఎలాంటి పరిస్థితులనైనా ఎదుర్కొనేందుకు సంసిద్ధంగా ఉండాలని సైనికులను ఆదేశించారు. పూర్తి సన్నద్ధంగా ఉండండి. దేవుడు వాంఛిస్తే ఆ అవకాశం త్వరలోనే మనకు వస్తుంది అని భారత జవాన్లకు ఆయన పిలుపునిచ్చారు.

ఓటిటిలోకి వార్-2 ఎంటర్

బాలీవుడ్ నటుడు హృతిక్ రోషన్, టాలీవుడ్ స్టార్ నటుడు ఎన్టీఆర్ ప్రధాన పాత్రల్లో నటించిన తాజా చిత్రం వార్-2. కియారా అద్వానీ ఈ సినిమాలో కథానాయికగా నటించగా.. అనిల్ కపూర్, అశుతోష్ రాణా, అలియాభట్, బాబీ దేవోల్, శర్వా రి వామ్స్ తదితరులు కీలక పాత్రల్లో నటించారు. ఈ సినిమాకు అయోన్ ముఖర్జీ దర్శకత్వం వహించగా.. యష్ రాజ్ ఫిలిమ్స్ బ్యానర్ పై ఆదిత్య చోప్రా నిర్మించారు. ఈ చిత్రం ఇండెపెండెన్ట్ కానుకగా ప్రేక్షకుల ముందుకు వచ్చి మిక్స్డ్ టాక్ తెచ్చుకున్న విషయం తెలిసిందే. తాజాగా ఈ సినిమా ఓటిటిలోకి రాబోతుంది. ప్రముఖ ఓటిటి వేదిక నెట్ఫ్లిక్స్లో ఈ చిత్రం అక్టోబర్ 9 నుంచి స్ట్రీమింగ్ కాబోతున్నట్లు ప్రకటించింది. ఈ సినిమా కథ విషయానికి వస్తే.. ఇండియన్ రా ఏజెన్సీలో ప్రముఖుడైన ఏజెంట్ కబీర్ (హృతిక్) కిరాయి హంతకుడిగా మారి హత్యలు చేస్తుంటాడు. ఇదిలావుంటే.. చైనా, రష్యా, తీలంక, మయన్మార్, బంగ్లాదేశ్ దేశాలన్నీ ఒక కోటరీగా మారి, 'కలి' పేరుతో ఇండియా పతానానికి ఎ-లాన్ చేస్తాయి. ఈ మిషన్ కబీర్ కు అప్పజెబుతాయి. కబీర్ ను అడ్డుకునేందుకు విక్రమ్ చలపతి (జూనియర్ ఎన్టీఆర్) రంగంలోకి దిగుతాడు. అసలు కబీర్ కి, విక్రమ్ కు మధ్య ఉన్న బంధం ఏంటి? 'కలి' వల్ల భారత ప్రధానికి పొంచివున్న ముప్పును వీరిద్దరూ ఎలా ఆపారు? ఈ మిషన్ లో వింగ్ కమాండర్ కావ్య లూత్రా (కియారా అద్వానీ) పాత్ర ఏంటి? ఈ ప్రశ్నలకు సమాధానమే మిగతా కథ.



కాంతారా మూవీ అద్భుతంగా ఉంది

కేంద్రమంత్రి కుమారస్వామి కితాబు



కన్నడ నటుడు రిషబ్ శెట్టి స్వీయ దర్శకత్వంలో వచ్చిన కాంతార చాప్టర్ 1 సినిమా చూసిన కర్ణాటక మాజీ ముఖ్యమంత్రి, ప్రస్తుత కేంద్ర మంత్రి హెచ్.డి. కుమారస్వామి ప్రశంసల జల్లు కురిపించారు. కాంతార చిత్రాన్ని తన సతీమణి అనిత కుమారస్వామితో కలిసి న్యూఢిల్లీలో వీక్షించిన కుమారస్వామి.. సినిమా చూసిన అనంతరం ఆయన తన సంతోషాన్ని ఎక్స్ వేదికగా పంచుకున్నారు. ఈ సందర్భంగా కాంతార: చాప్టర్ 1 చిత్రాన్ని అద్భుత కళాఖండంగా అభినందించారు. కాంతార అనేది కన్నడ అస్థిత్వాన్ని గొప్పగా అద్భుతంగా ఆవిష్కరించిన వేదిక. ఇది మన సాంస్కృతిక సారాన్ని హృదయాన్ని హత్తుకునే విధంగా, అత్యంత వాస్తవికంగా చిత్రీకరించింది. ఈ సినిమా తనను వివరీతంగా ఆకట్టుకుందని తెలిపాడు. ఈ సినిమా ఇంతటి విజయం సాధించినందుకు రిషబ్ శెట్టితో పాటు చిత్ర బృందానికి హృదయపూర్వకంగా శుభాకాంక్షలు తెలిపాడు. 2022లో సంచలనం సృష్టించిన 'కాంతార' చిత్రానికి ఇది ప్రీక్వెల్ గా వచ్చింది. 8వ శతాబ్దంలో కదంబుల రాజ్యం కాలంలో జరిగి ఈ కథలో 'కాంతార' గిరిజన తెగ వారి భూమిని ఈశ్వరుడి హోదాను ఆక్రమిస్తే దైవిక రహస్యాలను కాపాడడం చుట్టూ తిరుగుతుంది. ఈ చిత్రంలో రిషబ్ శెట్టితో పాటు రుక్మిణి వసంత్, జయరామ్, గుల్లూ దేవయ్య తదితరులు కీలక పాత్రలు పోషించారు. ఈ సినిమా అక్టోబర్ 2న థియేటర్లలో విడుదలై అన్ని భాషల్లో మంచి రెస్పాన్స్ అందుకుంటోంది.

మళ్లీ అవకాశాలు పట్టుకుంటున్న పూజా

ఇండియన్ ఫిలిం ఇండస్ట్రీలో ఉన్న మెన్స్ టాలెంటెడ్ భామల్లో టాప్ లో ఉంటుంది పూజా హెగ్డే. తమిళం, హిందీ, తెలుగు భాషల్లో టాప్ స్టార్స్ కలిసి నటించి వన్ ఆఫ్ ది టీడీంగ్

హీరోయిన్ గా ఓ వెలుగు వెలిగింది. ఈ పాదగు కాళ్ళ నుందరికీ తెలుగులో హిట్ పడక చాలా కాలమే అవుతుంది. తెలుగులో కూడా బ్యాక్ టు బ్యాక్ హిట్స్ అందుకుంటున్న మాలిపుడ్ స్టార్ యాక్టర్ దుల్కర్ సల్మాన్. ఈ టీడీంగ్ హీరో రవి నెలకుడిటి దర్శకత్వంలో ఓ తెలుగు సినిమాకు గ్రీన్ సిగ్నల్ ఇచ్చాడని తెలిసిందే. ప్రస్తుతం హైదరాబాద్ లో జెట్ స్టేడియోలో హిందీ కోసం పూజా హెగ్డే ఏకంగా రూ. 3 కోట్లు పారితోషికం తీసుకుంటుందని టాక్. అయితే రెమ్యునరేషన్ భారీగా డిమాండ్ చేస్తున్న కారణంగా పూజా హెగ్డే తెలుగు సినిమాలకు దూరమైందని కొన్ని రోజుల క్రితం వార్తలు చక్కర్లు కొట్టాయి. కాని దుల్కర్ సల్మాన్ టీంకు ఈ విషయంలో ఎలాంటి అభ్యంతరాలు లేకపోవడంతో పూజా హెగ్డేను తమ టీంలోకి తీసుకుందట. ఇక ఈ పుకార్లకు ఫుల్ స్టాప్ పెడుతూ తెలుగులో దుల్కర్ సల్మాన్ సినిమాతో మళ్లీ సాంత్రికి రాలాని చూస్తున్నట్లు అర్థమవుతుంది. ఇటీవలే రజనీకాంత్ నటించిన కూలీ సినిమాలో మోనికా సాంగ్ లో మెరిసింది పూజా హెగ్డే. ఈ పాటలో అందాలు ఆరబోస్తూ కుర్రకారుకు కంటి మీద కుసుకు లేకుండా చేస్తోంది. కూలీ సాంగ్ భారీ హిట్ అయింది. ఇక దుల్కర్ సల్మాన్ సినిమా ఖాకీ బస్టర్ అయితే పూజా హెగ్డేకు తెలుగులో మళ్లీ మంచి రోజులు వచ్చినట్లేనని చెప్పవచ్చు.

